

# حج اور عمرہ: چند توجہ طلب امور

عبداللہ طاہر فلاحی

اسلام کی عمارت جن بنیادی اركان پر قائم ہے ان میں حج بیت اللہ بھی ایک اہم رکن ہے۔ صاحب استطاعت ہونے کی صورت میں ہر مسلمان عاقل و بالغ مرد اور عورت پر زندگی میں ایک بار حج کرنا فرض ہے۔ حج میں مالی و بدینی دونوں طرح کی عبادات پائی جاتی ہیں، چنانچہ اس کی فرضیت کے لیے مالی اور بدینی، دونوں قدرتیں ضروری ہیں۔ ارشاد باری ہے: وَلِلَّهِ عَلَى النَّاسِ حِجُّ الْبَيْتِ مِنِ اسْتَطَاعَ إِلَيْهِ سَبِيلًا (آل عمرن: ٣٧) ”لوگوں پر اللہ کا یہ حق ہے کہ جو اس گھر تک پہنچنے کی استطاعت رکھتا ہو وہ اس کا حج کرے۔“ حج اپنے اندر عالم گیر اخوت و محبت اور انسانی مساوات کا عملی پیغام رکھتا ہے۔ تمام جان کا ایک وقت میں ایک جگہ جمع ہو کر ایک ہی طرح کے اعمال و شعائر انجام دینا، جہاں ایک طرف: إِنَّمَا الْمُؤْمِنُونَ إِخْوَةً (الحجرات: ١٠: ٣٩) ”مومن تو ایک دوسرے کے بھائی ہیں،“ کے احساس کو پختگی دیتا ہے، وہیں دوسری طرف رب واحد کے حضور انسانی مساوات کا نادر نمونہ پیش کرتا ہے۔

اس عبادت کی اہمیت کا اندازہ اس سے لگایا جاسکتا ہے کہ یہ زندگی میں صرف ایک بار فرض ہے۔ نبی کریمؐ نے بھی صرف ایک بار حج کیا اور فرمایا: ”مجھ سے حج کے مناسک سیکھ لو، اس لیے کہ مجھے نہیں معلوم، شاید کہ میں اس حج کے بعد دوبارہ حج نہ کرسکوں،“ (مسلم، ۳۱۹، ۷) ہر اسلامی عبادت میں دو شرائط کا پایا جانا ضروری ہے: اخلاص اور پیروی شریعت۔ پونکہ یہ عبادت عموماً انسان زندگی میں صرف ایک بار ادا کرتا ہے، اس لیے اس میں خطاؤں اور لغزشوں کے ارتکاب کے امکانات زیادہ ہوتے ہیں۔ حج کی تمام جزئیات کا کتابی مطالعہ اور نظری علم الگ چیز ہے، اور عملی حج کرنا الگ۔

اسی لیے کثیر مطالعہ کے باوجود حاج کرام سے لغزشیں سرزد ہو جاتی ہیں۔ لغزشیں تو خیر بشریت کا خاصہ ہیں، تاہم اس بات کی کوشش کرنا کہ ہمارا حج خطاؤں سے پاک صاف ہو، ہر مومن کے لیے ضروری ہے۔ اس مضمون میں چند خطاؤں پر متنبہ کیا گیا ہے جو عموماً حاج کرام سے سرزد ہو جاتی ہیں۔ ان خطاؤں کا سبب ناواقفیت ہے یا انہی تقليد۔ مومنانہ کردار یہ ہے کہ جب صحیح علم حاصل ہو جائے تو اس پر عمل کیا جائے۔ اسی لیے کوشش کی گئی ہے کہ دلائل کی روشنی میں صحیح بات سامنے لائی جائے۔ اس سلسلے میں سب سے زیادہ اہمیت ادا یگئی حج کے وقت کے تعین کو حاصل ہے۔ فقہاء کرام کے درمیان اس امر میں اختلاف پایا جاتا ہے کہ آیا فرضیت حج کے بعد فوراً حج کرنا ضروری ہے یا اس میں تاخیر کی گنجائش ہے۔ احتجاف کے نزدیک فوراً حج کرنا ضروری نہیں ہے۔ بدقتی سے ہمارے معاشرے میں یہ رخصت ایک وبا کی طرح پھیل گئی ہے، اور حج کے لیے عملاً بڑھاپے کا وقت مخصوص مان لیا گیا ہے۔ حالانکہ شرعی لحاظ سے بھی اور موجودہ حالات کے لحاظ سے بھی جوانی میں حج کر لینا ہی بہتر ہوتا ہے، کیونکہ زندگی کا کوئی بھروسائیں۔

اگر کسی شخص پر حج فرض ہو جائے اور وہ اسے بڑھاپے پر اٹھار کئے اور پھر حج کیے بغیر ہی مر جائے تو سخت گناہ کا ہوگا۔ نیز حج ایک پرمشت قدر عبادت ہے۔ اسی لیے اللہ کے رسول نے خواتین کا جہاد حج اور عمرہ کو قرار دیا۔ موجودہ دور میں کثرت حجاج کی وجہ سے اس میں مزید مشقتیں پیدا ہو گئی ہیں۔ اللہ ہی بہتر جانتا ہے کہ بوڑھے حجاج خواتین و حضرات ارکان حج کیسے اور کس قدر ادا کر پاتے ہیں۔ بڑھاپے میں حج کا وظیرہ برعظیم پاک و ہند کے ساتھ خاص نظر آتا ہے، ورنہ دنیا بھر کے بیش تر ممالک سے آنے والے حجاج کرام کی اکثریت جوانوں پر مشتمل ہوتی ہے۔ ہمارے علماء کرام کو اس مسئلے پر خصوصی توجہ دینے کی ضرورت ہے۔ لوگوں کے سامنے حج کی اہمیت اجاگر کرنا اور انھیں جوانی میں حج کرنے پر ابھارنا چاہیے۔

### احرام کے سلسلے میں سرزد ہونے والی خطائیں

۱- میقات سے حج اور عمرہ کی نیت کرنا لازم ہے۔ میقاتیں اللہ کے رسول کی جانب سے متعین کردہ ہیں۔ حاجی و معتمر کے لیے بغیر احرام کے میقات سے گزرنا جائز نہیں ہے، خواہ وہ زمین کے راستے سفر کر رہا ہو یا بحری یا ہوائی راستے سے۔ بعض حجاج ہوائی سفر میں بغیر احرام کے میقات

سے گزر جاتے ہیں اور جدہ ایز پورٹ پہنچ کر احرام باندھتے ہیں۔ یہ عمل سنت کے خلاف ہے۔ ان کو چاہیے کہ جہاز میں سوار ہونے سے قبل احرام باندھ لیں اور میقات سے پہلے جہاز ہی میں نیت کر لیں۔ اگر بغیر احرام کے وہ جدہ پہنچ جاتے ہیں تو واپس میقات تک جائیں اور وہاں سے احرام باندھیں۔ اگر ایسا نہیں کرتے ہیں اور جدہ ہی سے احرام باندھتے ہیں تو اکثر علام کے نزدیک اُن پر ایک جانور کے ذبح کرنے کا ندیدہ واجب ہے، جو کہ میں ذبح کیا جائے گا اور نقرہ میں تقسیم ہوگا۔

۲- احرام کی حالت میں حاجی و معتمر دو چادریں استعمال کرتا ہے۔ ایک تہبند کی طرح باندھ لیتا ہے اور دوسرا کندھ پر ڈال لیتا ہے۔ بعض حاج کرام کی چادرناف سے نیچے سرک جاتی ہے اور وہ اس پر کوئی توجہ نہیں دیتے، حالانکہ ناف ستر میں داخل ہے۔ اس کوڑھکنے کا خصوصی التزام ہونا چاہیے۔

### طواف میں سرزد ہونے والی خطائیں

۱- احتیاطاً جر اسود اور رکن یمانی کے درمیان سے طواف شروع کرنا، غلوٰ فی الدین ہے جس سے نبی کریمؐ نے منع کیا ہے۔

۲- زیادہ بھیڑ کی صورت میں جر اسماعیلؐ (حطیم) کے اندر سے طواف کرنا۔ ایسی صورت میں طواف درست نہیں ہوگا، کیونکہ حطیم خانہ کعبہ کا حصہ ہے۔

۳- ساتوں چکر میں رمل کرنا (دکی چال چلانا)۔ رمل صرف ابتدائی تین چکروں میں ہے۔

۴- جر اسود کے بو سے کے لیے شدید دھکائی کرنا۔ کبھی کبھی نوبت گالم گلوچ اور لڑائی جھگڑے تک پہنچ جاتی ہے، حالانکہ یہ چیز حج میں خصوصیت کے ساتھ منوع ہے۔ ارشاد باری ہے: **الْحَجُّ أَشْهُرُ مَعْلُومَاتٍ فَمَنْ فَرَضَ فِيهِنَّ الْحَجَّ فَلَا رَفَثٌ وَلَا فُسُوقٌ وَلَا جِدَالٌ فِي الْحَجَّ** (البقرہ: ۲۱۹) ”حج کے میں سب کو معلوم ہیں۔“ جو شخص ان مقرر مہینوں میں حج کی نیت کرے، اسے خبردار رہنا چاہیے کہ حج کے دوران اس سے کوئی شہوانی فعل، کوئی بد عملی، کوئی لڑائی جھگڑے کی بات سرزد نہ ہو۔

۵- جر اسود کے بارے میں یہ خیال کرنا کہ یہ بذاتِ خود نفع و نقصان پہنچا سکتا ہے۔ اسی وجہ سے بعض حضرات اس کا اسلام کر کے اپنے پورے بدن پر اور بچوں کے بدن پر ہاتھ پھیرتے ہیں، یہ سراسر جہالت اور نا سمجھی کی بات ہے۔ نفع و نقصان کی قدرت صرف اللہ تعالیٰ کو ہے۔

حضرت عمرؓ کا واقعہ ہے: ”آپؐ نے رسولؐ کو بوسہ دیا اور فرمایا: مجھے علم ہے کہ تو صرف ایک پھر ہے، تو نہ نقصان پہنچا سکتا ہے اور نہ ہے، اور اگر میں نے اللہ کے رسولؐ کو تجھے بوسہ دیتے ہوئے نہ دیکھا ہوتا تو تجھے بوسہ نہ دیتا۔“ (بخاری، ۱۵۹، ۷۴، مسلم، ۳۱۲۶-۳۱۲۸)

۶- پورے خانہ کعبہ کا استلام کرنا۔ ایسا کرنا درست نہیں ہے، کیونکہ استلام ایک عبادت ہے، اور ہر عبادت میں اللہ کے رسولؐ کی پیروی ضروری ہے۔ اللہ کے رسولؐ نے صرف جریساً سودا اور رکن یمانی کا استلام کیا ہے۔ حضرت عبد اللہ بن عباسؓ سے مردی ہے کہ: ”حضرت عبد اللہ بن عباسؓ اور حضرت معاویہؓ طواف کر رہے تھے۔ حضرت معاویہؓ تمام ارکان کعبہ کا استلام کرنے لگے۔ حضرت عبد اللہ بن عباسؓ نے پوچھا کہ آپؐ ان دونوں ارکان کا استلام کیوں کر رہے ہیں، جب کہ اللہ کے رسولؐ نے ان کا استلام نہیں کیا ہے؟ حضرت معاویہؓ نے فرمایا: خانہ کعبہ کا کوئی حصہ متوجہ نہیں ہے۔ اس پر حضرت عبد اللہ بن عباسؓ نے فرمایا: اللہ کے رسولؐ کا عمل ہی تمہارے لیے اسوہ حسنہ ہے، تو حضرت معاویہؓ نے فرمایا: آپؐ نے درست فرمایا۔“ (مسند احمد، ۷۷۸)

۷- ہر طواف کے لیے مخصوص دعا کا الترام کرنا: بایس طور کہ اس کے علاوہ کوئی دعا نہ کرنا، بلکہ بسا اوقات اگر دعا پوری ہونے سے قبل طواف کامل ہو جاتا ہے تو دعا تیج ہی میں منقطع کر کے اگلے طواف میں پڑھی جانے والی دوسری دعا شروع کر دی جاتی ہے، اور اگر طواف کامل ہونے سے قبل دعا پوری ہو جاتی ہے تو بقیہ طواف میں خاموش رہا جاتا ہے۔ یہ طریقہ عمل اللہ کے رسولؐ سے ثابت نہیں۔  
۸- کچھ لکھی ہوئی دعاؤں کو ان کا معنی ومطلب سمجھے بغیر پڑھتے رہنا۔ حالانکہ طواف کرنے والے کو معنی ومطلب سمجھ کر دعا کرنی چاہیے خواہ اپنی مادری زبان میں ہی دعا کرے۔

۹- بعض حجاج کا ایک گروپ کی شکل میں طواف کرنا بایس صورت کہ ان میں سے ایک شخص بلند آواز سے دعا پڑھے اور بقیہ بلند آواز میں اسے دھرائیں۔ یہ چیز دیگر افراد کے خشوع و خضوع میں مخل اور ان کے لیے تکلیف کا باعث بنتی ہے۔ حدیث میں ہے کہ: ”ایک بار اللہ کے رسولؐ نے لوگوں کو دیکھا کہ وہ نماز میں بلند آواز سے تلاوت کر رہے ہیں تو آپؐ نے فرمایا: نمازی اپنے رب سے ہم کلام ہوتا ہے، تو وہ دیکھے کہ اپنے رب سے کیا کہہ رہا ہے، اور قرآن کی تلاوت میں ایک دوسرے سے آوازیں بلند کرنے کا مقابلہ نہ کرو۔“ (موطا امام مالک، ۷۷۱)

- ۱۰۔ بعض حاج یہ سمجھتے ہیں کہ طواف کے بعد کی دور کعیتیں لازماً مقامِ ابراہیم کے پاس پڑھنی چاہیں، چنانچہ اس کے لیے دھکائی کرتے اور طواف کرنے والوں کے لیے تکلیف کا باعث بنتے ہیں، حالانکہ یہ خیال صحیح نہیں۔ یہ دور کعیتیں بیت اللہ میں کسی بھی مقام پر پڑھی جاسکتی ہیں۔
- ۱۱۔ بعض حضرات مقامِ ابراہیم کے پاس بلا سبب کئی کئی رکعتاں پڑھتے ہیں، جب کہ دیگر حضرات طواف سے فراغت کے بعد وہاں نماز کے منتظر ہوتے ہیں۔
- ۱۲۔ بسا اوقات نماز سے فراغت کے بعد گروپ کا رہنمای پوری جماعت کے ساتھ بلند آواز سے دعا کرتا ہے اور دیگر نمازیوں کی نماز میں مخل ہوتا ہے۔

سعی کے دوران سرزد ہونے والی خطائیں

- ۱۔ بعض حاج صفا اور مروہ پر چڑھ کر خانہ کعبہ کی جانب رخ کر کے تین بار تکبیر تحریمہ کی طرح تکبیر کہتے ہوئے ہاتھ اٹھاتے ہیں۔ یہ عمل سنت کے خلاف ہے۔
- آپؐ کے حج کے طریقے میں مردی ہے کہ: ”جب آپؐ صفا کے قریب پہنچ تو یہ آیت کریمہ تلاوت فرمائی: إِنَّ الصَّفَا وَالْمَرْوَةَ مِنْ شَعَائِرِ اللَّهِ (البقرہ ۱۵۸:۲)“ یقیناً صفا اور مروہ اللہ کی نشانیوں میں سے ہیں۔ اور فرمایا: میں اس نے شروع کرتا ہوں جس سے اللہ تعالیٰ نے شروع کیا ہے، چنانچہ آپؐ نے صفا سے سعی کا آغاز کیا اور اس پر چڑھے یہاں تک کہ خانہ کعبہ نظر آگیا، پھر آپؐ نے قبلہ رو ہو کر اللہ تعالیٰ کی تسبیح کی اور اس کی کبریائی بیان کی اور یہ دعا پڑھی: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ، أَنْجَزَ وَعْدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ؛ ”اللہ کے علاوہ کوئی معبد نہیں ہے، وہ اکیلا ہے، اس کا کوئی شریک نہیں، بادشاہت اسی کی ہے، اور سارے شکریہ کا مستحق بھی وہی ہے، اور وہ ہر چیز پر قادر ہے، اللہ کے علاوہ کوئی معبد نہیں ہے، وہ اکیلا ہے، اس نے اپنا وعدہ پورا کیا، اور اپنے بندے کی مدد کی، اور تن تہام مگروہوں کو شکست دی۔“ پھر اس کے درمیان دعا کی۔ اسی طرح تین بار کیا۔ پھر آخر تک مروہ کی جانب چلے، یہاں تک کہ جب وادی کے پیچے میں پہنچ تو تیز رفتاری سے چلے، اور جب اوپر چڑھ گئے تو عام رفتار سے چلے، یہاں تک کہ مروہ پہنچ گئے اور وہاں بھی ویسے ہی کیا جیسے صفا پر کیا تھا۔ (مسلم، ۳۰۰۹)

۲۔ پوری سعی کے دوران تیز رفتاری سے چنانست کے خلاف ہے۔ تیز رفتاری سے صرف دونوں سبز لائٹوں کے درمیان چنانا ہے، بقیہ سعی میں عام چال چنانا ہے۔

۳۔ بعض خواتین دونوں سبز لائٹوں کے درمیان مردوں کی طرح تیز رفتاری سے چلتی ہیں، حالانکہ عورتوں کو تیزی سے نہیں، بلکہ عام رفتار سے چنانا ہے۔ حضرت عبداللہ بن عمرؓ کا ارشاد ہے: ”طواف میں رمل اور سعی میں تیز رفتاری عورتوں کے لئے نہیں ہے“۔ (سنن دارقطنی، ۲۷۶۶، سنن کبریٰ للبیہقی، ۹۳۲۱)

۴۔ بعض حاج جب صفا یا مروہ کے قریب پہنچتے ہیں تو یہ آیت پڑھتے ہیں: إِنَّ الصَّفَا<sup>۱</sup>  
وَالْمَرْوَةَ مِنْ شَعَائِرِ اللَّهِ، حالانکہ سنت یہ ہے کہ صرف پہلی سعی میں جب صفا کے قریب پہنچتے ہیں آیت پڑھتے۔

۵۔ بعض حاج ہر چکر میں مخصوص دعا پڑھتے ہیں۔ اس کی کوئی دلیل نہیں ہے۔

۶۔ بعض حاج سعی کے دوران اضطباع کرتے ہیں، یعنی دیاں کندھا کھلا رکھتے ہیں۔ یہ درست نہیں ہے۔ اضطباع صرف طوافِ قدوم میں مسنون ہے۔

### وقوفِ عرفہ میں سرزد ہونے والی خطائیں

۱۔ بعض حاج حدود عرفہ سے پہلے ہی قیام کر لیتے ہیں، اور سورج غروب ہونے تک وہیں رہتے ہیں، پھر وہیں سے مزدلفہ چلے جاتے ہیں، اور عرفہ میں قیام ہی نہیں کرتے۔ یہ بہت بڑی غلطی ہے اور اس کی وجہ سے حج فوت ہو جاتا ہے، کیونکہ وقوف عرفہ حج کا بنیادی رکن ہے۔ اس کے بغیر حج درست نہیں ہو سکتا۔ چنانچہ جو وقوف کے وقت میں یہاں وقوف نہ کرے اس کا حج نہیں ہوا۔ ارشادِ نبویؐ ہے: ”حج وقوف عرفہ کا نام ہے، چنانچہ جو شخص مزدلفہ کی رات فجر طلوع ہونے سے قبل بھی عرفہ آگیا تو اس نے حج پالیا“ (سنن ترمذی، ۸۸۹، سنن نسائی، ۳۰۲۲، سنن ابن ماجہ، ۳۰۱۵)۔ یہ غلطی اس وجہ سے ہوتی ہے کہ بعض حضرات عرفہ سے قبل ہی قیام کر لیتے ہیں اور دوسرا نہیں دیکھ کر دھوکا کھا جاتے ہیں۔ اس لیے حاج کرام کو چاہیے کہ وہ حدود عرفہ کی اچھی طرح تکمیل کر کے ہی قیام کریں۔ حدود کا تعین کرنے والے بورڈوں اور دیاں کام کرنے والے افراد سے رہنمائی لینا مناسب ہوگا۔

اور نہ بندوں پر حرم کا جذبہ۔ چنانچہ لوگوں کے لیے تکلیف کا باعث بنتے ہیں۔ اور کبھی کبھی بات گالم گلوچ اور مار پیٹ تک پہنچ جاتی ہے۔ اس طرح کے طرزِ عمل سے بچنا چاہیے اور اطمینان و سکون کے ساتھ رہی کرنی چاہیے۔

۵- ایامِ تشریق (۱۱، ۱۲، ۱۳ ذی الحجه) میں پہلے اور دوسرے جمروں کی رمی کے بعد دعا نہ کرنا، جب کہ اللہ کے رسولؐ کے طریقہ حج میں یہ دعا ثابت ہے۔ ”اللہ کے رسولؐ جب مسجد منی کے قربی واقعے جمرہ کو نکریاں مارتے تو سات کنکریاں مارتے، ہر کنکری کے ساتھ تکبیر کہتے، پھر آگے بڑھ کر کھڑے ہو جاتے اور قبلہ رو ہو کر ہاتھ اٹھا کر دیر تک دعا کرتے۔ پھر دوسرے جمرہ کے پاس آتے اور اسے بھی سات کنکریاں مارتے، ہر کنکری کے ساتھ تکبیر کہتے، پھر باسیں جانب وادی سے قریب اُتر کر کھڑے ہو جاتے اور ہاتھ اٹھا کر دعا کرتے۔ پھر عقبہ کے قریب والے جمرہ کے پاس آتے اور اسے سات کنکریاں مارتے، ہر کنکری کے ساتھ تکبیر کہتے، پھر واپس چلے جاتے اور اس کے بعد کھڑے نہیں ہوتے۔“ (بخاری ۱۷۵۳)

۶- ساری کنکریاں ایک بار میں مار دینا۔ یہ بہت بڑی غلطی ہے، اور ایسی صورت میں یہ صرف ایک کنکری شمار ہوگی۔ ہر کنکری الگ الگ مارنی ضروری ہے۔

۷- رمی کرتے وقت غیر منقول دعا میں پڑھنا، جیسے اللہُمَّ اجْعَلْهَا رِضَا لِرَحْمَنِ، وَغَضِبًا لِلشَّيْطَانِ۔ با اوقات اس دعا کو پڑھنے کے چکر میں نبیؐ سے منقول تکبیر تک چھوڑ دی جاتی ہے۔ بہتر یہ ہے کہ آپؐ سے جتنا ثابت ہے بلا کی بیشی کے اس پر عمل کیا جائے۔ آپؐ صرف تکبیر کہتے ہوئے ہر کنکری مارتے تھے۔

۸- رمی جمار میں سستی کرنا اور بلا اعزز، قدرت کے باوجود دوسروں کو رمی کے لیے وکیل بنانا کر بھیجننا۔ ارشادِ باری ہے: وَأَتَمُوا الْحَجَّ وَالْعُمْرَةَ لِلّهِ (البقرہ ۱۹۶:۲) ”اللہ کی خوشنودی کے لیے جب حج اور عمرہ کی نیت کرو تو اسے پورا کرو۔“ اس لیے جو شخص رمی کرنے کی طاقت رکھتا ہو اسے خود ری کرنی چاہیے اور اس راہ میں آنے والی مشقتوں اور پریشانیوں پر صبر کرنا چاہیے، کیونکہ حج ایک قسم کا جہاد ہے اور اس میں پریشانیوں کا وجود لازم ہے۔

۹- رمی جمرات کے وقت کے تعین کے سلسلے میں علماء کرام کی دوڑائیں ہیں۔ ایک راے

۲۔ بعض حاج غروب آفتاب سے قبل ہی عرفہ سے نکل جاتے ہیں۔ یہ مسنت کے خلاف ہے۔ آپ غروب کے بعد عرفہ سے نکلتے ہیں۔

۳۔ دعا کے دوران قبلہ کے بجائے جبل رحمت کی جانب رخ کرنا۔ یہ مسنت کے خلاف ہے۔ آپ نے قبلہ رو ہو کر دعا کی۔

۴۔ بعض حاج عرفہ میں ظہر اور عصر کی نمازیں اپنے اپنے وقت پر مکمل ادا کرتے ہیں۔ یہ مسنت کے خلاف ہے۔ یہاں ظہر اور عصر کی نماز ایک ساتھ ظہر کے وقت میں ادا کرنی چاہیے، جیسا کہ نبی نے کیا۔ حضرت جابر بن کریمؓ کے حج کے تذکرے میں عرفہ کا ذکر کرتے ہوئے فرماتے ہیں: ”پھر ازان کی گئی، پھر اقامت کی گئی اور آپ نے ظہر پڑھی، پھر اقامت کی گئی اور آپ نے عصر پڑھی، اور ان دونوں کے درمیان کچھ نہیں پڑھا۔“ (مسلم، ۳۰۰۹)

۵۔ منی، عرفہ اور مزدلفہ میں نماز قصر کے ساتھ پڑھنے کا حکم حج کا ایک خاص حکم ہے۔ اس میں اہل مکہ اور غیر اہل مکہ سب شامل ہیں۔ اس لیے کہ نبی کریمؓ نے جمۃ الوداع کے موقع پر ان مقامات پر جب جب نمازیں پڑھائیں تو آپ کے ساتھ اہل مکہ بھی ہوتے تھے، لیکن آپ نے انھیں نماز پوری کرنے کا حکم نہیں دیا۔ اگر نماز پوری کرنا ضروری ہوتا تو آپ انھیں اس کا حکم دیتے، جیسا کہ فتح مکہ کے موقع پر آپ نے کیا۔ حضرت عمران بن حصینؓ فرماتے ہیں: ”میں فتح مکہ میں رسول اللہ کے ساتھ تھا۔ آپ نے وہاں ۱۸ دن قیام کیا۔ آپ دو رکعتیں پڑھتے تھے اور کہتے: ”اے اہل مکہ، چار رکعتیں پڑھو، کیونکہ ہم مسافر ہیں“ (سنن ابو داؤد، ۱۲۳۱)۔ البتہ اگر کچھ لوگ منی یا عرفہ میں مستقل سکونت اختیار کر لیں تو قصہ نہیں کریں گے۔ (موطا امام مالک، باب صلاۃ منی، ۹۰۲)

۶۔ عرفہ میں ۹ ذی الحجه کی ظہر اور عصر، نیز مزدلفہ میں مغرب اور عشاہ ایک ساتھ جمع کر کے پڑھیں گے، جب کہ منی میں تمام نمازیں اپنے اپنے وقت پر پڑھیں گے۔

### مزدلفہ میں سروزد بونے والی خطایں

۱۔ مزدلفہ کی رات کو سب سے افضل رات بتایا جاتا ہے اور اس میں عبادت کی بڑی فضیلت بیان کی جاتی ہے۔ حالانکہ اللہ کے رسولؐ نے اس رات مغرب اور عشاہ کی نمازیں پڑھ کر طاوع فرج تک آرام کیا۔ حضرت جابرؓ فرماتے ہیں: ”پھر آپ مزدلفہ آئئے، اور یہاں مغرب اور عشاہ،

کی نمازیں ایک اذان اور دو اقامت سے ادا کیں، اور ان دونوں کے درمیان کوئی نقل نماز نہیں پڑھی۔ پھر آپؐ لیٹ گئے یہاں تک کہ فجر طلوع ہو گئی۔ (مسلم، ۳۰۰۹)

-۲۔ بعض حاج غروب آفتاب کے فوراً بعد مغرب پڑھ لیتے ہیں خواہ عرف ہی میں ہوں۔  
بہتر یہ ہے کہ غروب کے فوراً بعد عرف سے نکل جائیں اور مزادغہ پہنچ کر مغرب اور عشاء ایک ساتھ پڑھیں۔

### رمی جمرات میں سرزد ہونے والی خطائیں

۱۔ یہ اعتقد رکھنا کہ مزادغہ سے کنکریاں چنان ضروری ہے، چنانچہ رات میں بڑی مشقتوں کے ساتھ کنکریاں چنتے ہیں اور پھر منی میں ان کو بڑا سنجال کر رکھتے ہیں۔ اس کی کوئی بنیاد نہیں ہے۔ حضرت ابن عباسؓ فرماتے ہیں: ”عقبہ کی صحیح اللہ کے رسولؐ نے اپنی سواری پر بیٹھے ہوئے مجھ سے فرمایا کہ میرے لیے کنکریاں چنو، تو میں نے آپؐ کے لیے کنکریاں چنیں، جو چنے کے دانے کے برابر تھیں۔ جب میں نے انھیں آپؐ کے ہاتھ میں رکھا تو آپؐ نے فرمایا: ان جیسی کنکریوں سے رمی کرو، اور دین میں غلو سے بچو، کیونکہ تم سے پہلے کے لوگوں کو دین میں غلو نے ہلاک کر دیا۔“ (سنن نسائی، ۳۰۵۷، سنن ابن ماجہ، ۳۰۲۹)۔ اس حدیث سے معلوم ہوتا ہے کہ آپؐ نے جمرہ کے پاس کھڑھے ہو کر کنکریاں چنے کا حکم دیا۔

۲۔ رمی کرتے ہوئے یہ اعتقد رکھنا کہ ہم شیطان کو مار رہے ہیں، چنانچہ جمار کو شیطان کے نام سے موسوم کرتے ہیں۔ نیز انتہائی غصے اور غیظ و غضب کے ساتھ شیطان کو صلوٰات میں نتاتے ہوئے کنکری مارتے ہیں۔ بسا اوقات بعض اشخاص غصے کی شدت کی وجہ سے اوپر چڑھ کر جمار کو جو لوں اور بڑے پتھروں سے مارنے لگتے ہیں۔ یہ سب کچھ بے بنیاد ہے۔ اللہ کے رسولؐ کا ارشاد ہے: ”خانہ کعبہ کا طواف، صفا مرودہ کی سعی اور رمی جمار اللہ تعالیٰ کا ذکر قائم کرنے کے لیے ہے۔“ (سنن ابو داؤد، ۱۸۹۰)

۳۔ بڑی بڑی کنکریوں، جوتے، چپلوں اور لکڑیوں سے رمی کرنا۔ یہ سراسر شریعت کے خلاف ہے۔ آپؐ نے چنے کے برابر کنکریوں سے رمی کی اور بصراحت فرمایا کہ: ”اور دین میں غلو سے بچو، کیونکہ تم سے پہلے کے لوگوں کو دین میں غلو نے ہلاک کر دیا۔“

-۴۔ جمرات کی طرف انتہائی شدت کے ساتھ بڑھنا، باس طور کئے دل میں اللہ کا خوف ہو

یہ ہے کہ ۱۳ ذی الحجه کی رمی کا وقت طلوع آفتاب کے بعد شروع ہوتا ہے اور ۱۲، ۱۱ ذی الحجه کو اس کا وقت زوال کے بعد شروع ہوتا ہے، اس سے قبل رمی کرنا جائز نہیں ہے۔ بعض دیگر علماء کرام نے حالات کے لحاظ سے یہ فتویٰ دیا کہ طلوع فجر کے بعد بھی رمی کی جاسکتی ہے۔ اس مسئلے میں ایک معقول راستہ یہ نظر آتی ہے کہ وقت کے تعین کا امر حاجی کی صواب دید پر چھوڑ دیا جائے۔ اللہ تعالیٰ کا حکم ہے: فَاتَّقُوا اللَّهَ مَا أُسْتَطَعْتُمْ (التغابن: ۶۳) ”جبکہ تک تمہارے بس میں ہو اللہ سے ڈرتے رہو۔“ نیز آپ نے فرمایا: میں نے جس سے تمحیص منع کیا ہے اس سے باز رہو اور جس کا حکم دیتا ہوں اسے حسب استطاعت بجالاؤ۔ (بخاری: ۷۲۸۸، مسلم: ۲۲۵۹)

آیت کریمہ اور حدیث نبویؐ کو سامنے رکھتے ہوئے ہر حاجی خود یہ فیصلہ کرے کہ حالات کے مطابق اس کے لیے کس طریقے پر عمل کرنا زیادہ بہتر ہے، مثلاً جن حجاج کرام کو منی میں خیہ میسر ہوں انھیں اس بات کی کوشش کرنی چاہیے کہ وہ زوال کے بعد رمی کریں۔ البتہ جن حجاج کو منی میں خیہ میسر نہیں ہوتے اور انتظامیہ کے افراد انھیں ہم وقت شارع پیائی پر مجبور رکھتے ہیں، ان کے لئے رخصت پر عمل کرتے ہوئے طلوع فجر کے بعد سے ہی رمی کی اجازت ہونی چاہیے۔

### طوافِ وداع میں سرزد ہونے والی خطائیں

۱- ۱۲ یا ۱۳ ذی الحجه کو رمی جبرات سے پہلے منی سے مکہ آ کر طوافِ وداع کر لینا، پھر منی واپس جا کر رمی کرنا، پھر وہیں سے وطن لوٹ جانا۔ یہ جائز نہیں ہے، کیونکہ یہ سنت کے خلاف ہے۔ حضرت عبداللہ بن عباسؓ فرماتے ہیں: ”لوگوں کو یہ حکم دیا گیا کہ ان کا آخری وقت بیت اللہ کے ساتھ ہو (یعنی طوافِ وداع کریں)، البتہ جانپس سے یہ معاف کر دیا گیا۔“ (بخاری، ۱۷۵۵، مسلم، ۳۲۸۲)۔ نیز حضرت عمرؓ کا اس باب میں صراحتاً یہ حکم ہے کہ جس نے طوافِ وداع کے بعد رمی کی تو اس کا طوافِ وداع نہیں ہوگا، اور اس پر یہ واجب ہوگا کہ وہ رمی کے بعد دوبارہ طواف کرے۔ اگر وہ دوبارہ طواف نہیں کرتا تو اس کا حکم اس شخص کے حکم کی طرح ہے جس نے طوافِ وداع کیا ہی نہیں۔

۲- طوافِ وداع کے بعد بلا اذر کمہ میں رکے رہنا، البتہ اگر طواف کے بعد نماز کا وقت ہو جائے تو نماز پڑھ سکتا ہے۔ اسی طرح سفر کی ضروریات کی وجہ سے اگر دیر ہو جائے تو کوئی مصائب نہیں۔

۳۔ طواف وداع کے بعد خانہ کعبہ کی جانب منہ کر کے مسجد حرام سے نکلا، باس طور کے خانہ کعبہ کی جانب پیٹھے ہو، اور یہ سمجھنا کہ اس میں خانہ کعبہ کی تعظیم و احترام کا پہلو مدنظر ہے۔ یہ سراسر بدعت ہے۔ اللہ کے رسولؐ، خلفاء راشدینؐ اور صحابہ کرامؐ میں سے کسی کا یہ عمل نہیں تھا۔

۴۔ طوافِ مکمل کرنے کے بعد خانہ کعبہ کی جانب رخ کر کے الوداعی دعا وسلام کرنا۔ یہ چیز بھی بدعت ہے۔ اس لیے کہ جس طرح نبیؐ کی اتباع میں ان افعال کو کرنا واجب ہے جو آپؐ نے کیے ہیں، اسی طرح ان افعال کو ترک کرنا بھی ضروری ہے جو آپؐ نے نہیں کیے تھے۔

### مسجد عائشہؓ سے احرام باندھ کر کثرت سے عمرہ کرنا

حدودِ حرم کے اندر مقیم اہل مکہ اگر عمرہ کرنا چاہیں تو ان کے لیے ضروری ہے کہ حدودِ حرم سے باہر جا کر احرام باندھیں۔ اسی لیے جب الوداع کے موقع پر جب حضرت عائشہؓ ماہواری کی وجہ سے عمرہ نہ کر سکی تھیں تو طہارت کے بعد اللہ کے رسولؐ نے ان کو ان کے بھائی حضرت عبدالرحمن بن ابی بکرؐ کے ساتھ حدودِ حرم سے باہر تعمیم نامی مقام پر عمرہ کا احرام باندھنے کے لیے بھیجا تھا۔ یہ رخصت مخصوص حالت کی وجہ سے تھی۔ اسی لیے صحابہ کرامؐ نے کبھی بھی اس رخصت کو ہر شخص کے لیے عام نہیں سمجھا، بلکہ خود حضرت عائشہؓ اس کو عام تصور نہیں کرتی تھیں۔ لیکن آج اس رخصت پر اس عموم کے ساتھ عمل ہو رہا ہے کہ عقل جیران ہے۔ آپؐ نے حج و عمرہ کی خاطر مکہ آنے والوں کے لیے میقاتیں مقرر کی ہیں اور فرمایا: ”یہ حدود مذکورہ ممالک کے لوگوں کے لیے اور اہل میقات کے علاوہ یہاں سے گزرنے والے ان تمام لوگوں کے لیے بھی ہیں جو حج یا عمرہ کرنا چاہتے ہیں۔“ نیز جو حضرات میقات اور حدودِ حرم کے درمیان رہائیش پنے ہیں وہ حج اور عمرہ کا احرام اپنے گھروں سے باندھیں گے۔ اور جو حضرات حدودِ حرم کے اندر رہتے ہیں وہ حج کا احرام اپنے گھروں سے، اور عمرہ کا احرام حدودِ حرم سے باہر نکل کر باندھیں گے۔

اب صورت حال یہ ہو گئی ہے کہ حجاج کی ایک بڑی اکثریت بغیر کسی عذر کے تعمیم (یا حدودِ حرم سے باہر کسی بھی مقام) سے عمرہ کا احرام باندھ کر کثرت سے عمرہ کرتی ہے۔ بغیر کسی عذر کے ایسا کرنا مناسب نہیں۔ البتہ اس امر میں تشدد برستے ہوئے اس کو مطلق ناجائز قرار دینا بھی غلط ہے۔ آیا، مدد انسانی نظر یہ ہے کہ اس سلسلے میں حجاج کے درمیان فرق کیا جائے؟

لگانے سے گریز کیا جائے۔ لہذا یہ کہا جائے کہ جو حضرات دُور دراز ممالک سے آئے ہیں، اور غالب گمان یہ ہے کہ یہ ان کا پہلا اور آخری سفرِ حرمین ہے، تو ایسے لوگوں کے لیے یہ گنجائش نکالی جاسکتی ہے کہ وہ بلا عذر بھی اس رخصت پر عمل کریں۔ البتہ جو لوگ سعودی عرب اور آس پاس ممالک میں مقیم ہیں اور جن کا کثرت سے مکہ آنا ہوتا ہے وہ بلا عذر اس رخصت پر عمل نہ کریں، بلکہ متینہ میقات سے ہی احرام باندھیں۔ والله اعلم، وهو الموفق للصواب۔

مقالہ نگار اسلامی یونیورسٹی، مدینہ منورہ میں استاد ہیں۔

**JAMIA ISLAMIA**  
TAFHEEM-UL-QURAN

# قریبائی فی تفسیل اللہ

مکمل گائے	35,000 روپے
نی حصہ	5,000 روپے
دنیہ	10,000 روپے
بکرا	10,000 روپے

قریبائی فی تفسیل اللہ کی تعارف کی محتاج نہیں ہے۔ مدرسہ ایک ادارہ اور ترست ہے۔ جامعہ کے زیر اہتمام عرصہ 8 سال سے ابتدائی قربانی کی جاری ہے۔ گوشہ طلباء، غرباء، جانی، الہ علیہ اور مختلف دیہات و گاؤں میں مختلف انداز میں تعمیم کیا جاتا ہے۔ الحمد للہ گذشتہ سال ہم نے 4 ہزار گھروں تک قربانی کا گوشہ پہنچایا تھا۔ اس سال 5 ہزار سے زائد گھروں تک گوشہ پہنچانا ہمارا ہدف ہے۔ جن میں سفرل جیل کے 365 قیدی اور حال ہی میں خضدار میں شدید بارش و سیلاب سے متاثر اور بے گھر ہونے والے افراد بھی شامل ہیں۔ ان شاء اللہ آپ کی قربانی ان مادرین تک پہنچے گی۔ جن کا سب کچھ سیلاب اور بارش کی نذر ہو چکا ہے۔

ابلی خیر حضرات و خواتین میں انتعام ہے کہ اس اجتماعی قربانی میں شرکت فرمائیں۔

چیک، ڈرافٹ، آن لائن یا ہاتھ مدرسہ تفہیم القرآن اکاؤنٹ نمبر 3-08301010003083 مسلم کرشل یونک خضدار  
یا ہاتھ مدرسہ اکاؤنٹ نمبر 0347985561000493 مسلم کرشل یونک خضدار کو 1567 روزہ

مولانا محمد اسلام گزگزی، امیر جماعت اسلامی شلح خضدار و مریم اعلیٰ جامعہ اسلامیہ تفہیم القرآن نصیحہ دار آباد زادہ ارسی ڈی روڈ  
خضدار بلوچستان - موبائل: 7875813 / 0315 0333، ای میل: mtquran@yahoo.com

# ترجیمان القرآن

انٹرنیٹ پر دیکھا جا سکتا ہے

[www.tarjumanulquran.org](http://www.tarjumanulquran.org)